

दिनांक 9 सितम्बर, 2017 को एच.ई.सी., राँची में राँची स्मार्ट सिटी के भूमि पूजन कार्यक्रम तथा अर्बन सिविक टावर, कन्वेंशन सेंटर एवं झारखण्ड अर्बन प्लानिंग एण्ड मैनेजमेंट इन्स्टीट्यूट के शिलान्यास समारोह के अवसर माननीया राज्यपाल जी का अभिभाषण:-

परम आदरणीय माननीय उप राष्ट्रपति महोदय, राज्य के माननीय मुख्यमंत्री श्री रघुवर दास जी, माननीय मंत्री, नगर विकास एवं आवास विभाग श्री सी.पी. सिंह जी समेत राज्य सरकार के अन्य मंत्रीगण, सांसदगण, विधायकगण, अधिकारीगण, देवियों और सज्जनों तथा प्रेस एवं मीडिया के प्रतिनिधिगण!

आज का दिन झारखण्ड की राजधानी राँची के लोगों के लिए अत्यन्त ही सुखद कहा जा सकता है। इसका कारण है कि राँची, जिसका चयन सरकार की बहुत ही महत्वाकांक्षी योजना स्मार्ट सिटी के लिए हुआ है, की दिशा में आगे बढ़ते हुए भूमि पूजन हो रहा है। यह और गौरव की बात है कि राँची स्मार्ट सिटी के भूमि पूजन कार्यक्रम में हमारे परम आदरणीय उप राष्ट्रपति महोदय ने अपनी गरिमामयी उपस्थिति प्रदान की है। यह कहते हुए मुझे अत्यन्त ही हर्ष हो रहा है कि राँची को जो स्मार्ट सिटी का दर्जा प्राप्त हुआ है, उसमें हमारे उप राष्ट्रपति महोदय का महत्वपूर्ण योगदान रहा है। उन्होंने भारत सरकार में शहरी विकास एवं गरीबी उन्मूलन मंत्री के रूप में सक्रियता से कार्य करते हुए स्मार्ट सिटी योजना को मूर्त रूप प्रदान करने में अहम भूमिका का निर्वाह किया। राँची ही नहीं, समस्त झारखण्ड राज्य की जनता राँची को

स्मार्ट सिटी के रूप में विकसित करने की योजना हेतु आपका एवं परम आदरणीय प्रधानमंत्री महोदय का आभार प्रकट करता है।

आपने एवं हमारे परम आदरणीय प्रधानमंत्री महोदय ने भारत के विभिन्न शहरों को **Smart City** के रूप में विकसित करने का संकल्प लिया। विहित प्रक्रिया के तहत देश के विभिन्न नगरों का स्मार्ट सिटी के रूप में चयन हुआ, जिसमें राँची भी एक है। आशा है कि शीघ्र ही यह बेहतर **Infrastructure** के साथ **Smart City** के रूप में विकसित हो जायेगा, जिससे यहाँ के लोगों को निर्बाध अथवा **24x7** बिजली उपलब्धता, स्वच्छ पेयजल, बेहतर शिक्षा एवं चिकित्सा सुविधा प्राप्त हो, उचित परिवहन की व्यवस्था हो। साथ ही **Scientific disposal of solid waste and sewerage system, storm water drainage system** लोगों को देखने को मिलेगा एवं **Hi Speed Wi-Fi Internet** का लाभ नागरिकों को मिलेगा। अच्छे माहौल में निश्चित रूप से निवेश भी बढ़ेगा जिससे कि आस-पास के लोगों के लिए रोजगार के नये द्वार खुलेंगे।

आज के दिन **Urban Civic Tower, Convention Center and Jharkhand Urban Planning & Management Institute** का भी शिलान्यास हो रहा है। आशा है कि यह सभी ससमय बनकर तैयार हो जायेगा तथा लोगों को अधिक-से-अधिक लाभ प्राप्त होगा। सुखद है कि राज्य स्वच्छता के प्रति लोगों को जागरूक करने हेतु हमारे युवा आगे बढ़ रहे हैं। इस कार्य में **University** अहम भूमिका का निर्वाह कर रहा है।

चांसलर के रूप में, मैं भी **Monitoring** करती हूँ। **V.C. Meeting** के माध्यम से युवाओं को इससे जोड़ने पर बल देती हूँ। राज्य पूर्णरूपेण खुले में शौचमुक्त हो तथा सभी शौचालय की अहमियत को जानें, यह हमारी अपेक्षा है। लोग शौचालय का न केवल उपयोग करें, बल्कि उसे **proper maintain** रखें, इस हेतु सभी को जागरूक करने की आवश्यकता है। “स्वच्छ झारखण्ड, स्वस्थ झारखण्ड” हम सभी की परिकल्पना है और आशा है कि सभी के सहयोग से इस दिशा में आगे बढ़ते हुए यह राज्य और तीव्र गति से प्रगति करेगा।

जय हिन्द! जय झारखण्ड!